

Għal darb'ohra f'salib it-toroq

Meta tela' fil-Gvern il-Partit Nazzjonalista fl-1987 kien evidenti li l-htigijiet ta' l-elettriku tal-pajjiż kienu qed jiżbqu l-kapaċità tal-power station tal-Marsa u għalhekk kienet xi haġa komuni li l-elettriku jinqata' ta' spiss.

L-amministrazzjoni l-gdida hasset li biex tintlaħaq id-domanda ta' dak iż-żmien u d-domanda li kienu qed ibassru li se jkun hemm minhabba tkabbir ekonomiku fis-snin ta' wara, kellha tinbena power station ġdida.

Lil hinn mill-kontroversja li nqalghet dwar il-post magħżul biex tinbena l-power station il-gdida, il-wegħda dak iż-żmien kienet li ta' Delimara kellha tkun biżżejjed biex tilqa' għall-htigijiet tal-pajjiż u għalhekk tal-Marsa setgħet tingħalaq.

Il-pajjiż kien wasal f'salib it-toroq f'dak li kellu x'jaqsam mal-generazzjoni ta' l-elettriku. Il-power station ta' Delimara twieldet fl-1992 u minkejja l-wegħda li saret għal hafna snin wara l-power station tal-Marsa baqgħet l-iktar b'zonjuza minnhom it-tnejn.

It-talba għall-elettriku tant kibret li l-pajjiż ma setax jifti dik tal-Marsa.

Iż-żewġ power stations flimkien saħew il-produzzjoni ta' l-enerġija u għal 14-il sena shah taw serhan il-mohħ lil dan il-pajjiż. It-tkabbir ekonomiku li sehħ fil-bidu tad-Disgħinijiet, il-htieġa ta' iktar enerġija mill-industrija u z-zieda fis-snin ta' wara f'apparat domestiku bħall-airconditioning, tumble dryers u formijiet ta' l-elettriku, kabbru d-domanda b'mod li l-pajjiż qatt ma kien ra bhala qabel.

Illum, 15-il sena wara t-twieldet tal-power station ta' Delimara, pajjiżna għadu jiddependi fuq dik tal-Marsa għal kważi nofs il-produzzjoni ta' enerġija u għal darb'ohra ninsabu f'salib it-toroq.

Fir-rapport li l-Enemalta ippubblikat is-sena li għaddiet dwar il-pjanijiet tagħha għall-generazzjoni ta' l-elettriku għaz-żmien li ġej tghid ċar u tond li wara s-sajf ta' l-2007 pajjiżna jista' jiffaċċja krizi fl-

Il-power station tal-Marsa

Turbina 1 (fwar) Kapaċità: 10 MW Mixtrija: 1965 Età: 42 sena Noti: Irtirata mis-servizz	Turbina 2 (fwar) Kapaċità: 10 MW Mixtrija: 1966 Età: 41 sena	Turbina 3 (fwar) Kapaċità: 30 MW Mixtrija: 1970 Età: 37 sena	Turbina 4 (fwar) Kapaċità: 30 MW Mixtrija: 1970 Età: 37 sena	Turbina 5 (fwar) Kapaċità: 30 MW Mixtrija: 1982 Età: 25 sena Noti: It-turbina ntrax second-hand wara li kienet ilha tintuza sa mill-1952. B'kollox għandha 55 sena	Turbina 6 (fwar) Kapaċità: 30 MW Mixtrija: 1983 Età: 24 sena Noti: It-turbina ntrax second-hand wara li kienet ilha tintuza sa mill-1952. B'kollox għandha 55 sena	Turbina 7 (fwar) Kapaċità: 30 MW Mixtrija: 1984 Età: 23 sena Noti: It-turbina ntrax second-hand wara li kienet ilha tintuza sa mill-1952. B'kollox għandha 55 sena	Turbina 8 (fwar) Kapaċità: 60 MW Mixtrija: 1987 Età: 20 sena Noti: It-turbina ntrax second-hand wara li kienet ilha tintuza sa mill-1959. B'kollox għandha 48 sena	Turbina 9 (gass) Kapaċità: 37 MW Mixtrija: 1990 Età: 17-il sena
--	--	--	--	---	---	---	---	---

- L-ewwel parti tal-power station fil-Marsa nbriet fl-1953 taħt l-art fit-Telgha tal-Giswiti. L-impjant kien magħmul minn tliet turbini tal-fwar li flimkien kienu jipproduċu 15MW ta' enerġija. It-turbini kienu pprovduti lil Malta bl-għajuna tal-Marshall Aid.
- Din il-parti ta' l-istazzjon tkabbret fis-sin ta' wara biex tlaħhaq mad-domanda ikbar għall-enerġija izda nqalghet fl-1993.
- Il-parti tal-power station fuq l-art nbriet fl-1966. Illum il-power station tal-Marsa tiġġenera 267MW ta' enerġija. Peress li din il-power station ma tikkonformax mal-livelli ta' tniġġis imposti mill-UE sa l-2010 se jkollha tingħalaq darba għal dejjem.

Fl-1987 inħasset il-htieġa li tinbena power station ġdida biex tlaħhaq mad-domanda ikbar għall-enerġija fil-pajjiż. Konna f'salib it-toroq. Illum, 20 sena wara nerġġu ninsabu f'salib it-toroq b'decizjonijiet li jiswew il-miljuni tal-liri jridu jittieħdu fi żmien qasir. **KURT SANSONE** jirrapporta.

enerġija jekk ikun hemm hsara f'xi turbina ewlenija.

Għalkemm il-qtugħ ta' dawl li kien hemm matul din il-gimgha ma kellux x'jaqsam ma' zieda fid-domanda (l-oghla domanda għall-enerġija sa dan ix-xahar fil-fatt kienet inqas mill-oghla

domanda għall-istess xahar is-sena li għaddiet reġa' qajjem l-argument dwar l-għazliet li għandu quddiemu dan il-pajjiż.

Jista' jkun li stenbahna tard. Il-livelli ta' tniġġis imposti mill-UE jfissru li l-power station tal-Marsa se jkollha tingħalaq sa l-2010. Fl-istess

waqt it-talba għall-elettriku hi stmat li tizdied b'mod naturali b'madwar 12MW fis-sena anki jekk iż-zieda f'dawn l-aħhar sentejn kienet inqas minhabba konsum iktar għaqli mill-konsumaturi.

Apparti dan hemm ukoll numru ta' proġetti kbar li se

jzidu l-konsum b'mod qawwi. L-isptar Mater Dei hu stmat li se jikkonsma 10MW iktar mill-Isptar San Luqa. B'kollox il-Mater Dei se jixrob enerġija daqs Għawdex kollu.

Hemm ukoll proġetti oħra bħal dak tal-Ponta ta' Tignè, Pender Gardens f'San Giljan u

Il-power station ta' Delimara

Turbina 1 (fwar) Kapaċità: 60 MW Mixtrija: 1992 Età: 15-il sena	Turbina 2 (fwar) Kapaċità: 60 MW Mixtrija: 1992 Età: 15-il sena	Turbina 3 (gass) Kapaċità: 37 MW Mixtrija: 1995 Età: 12-il sena	Turbina 4 (gass) Kapaċità: 37 MW Mixtrija: 1995 Età: 12-il sena	Turbina 5 (Impjant Combined Cycle) Kapaċità: 110 MW Mixtrija: 1998 Età: 9 snin
---	---	---	---	--

- Il-power station ta' Delimara bdiet topera fl-1992 u llum tfori 304MW ta' enerġija. Il-hsieb originali meta nbriet kien li din il-power station tiehu post dik tal-Marsa izda maż-żmien id-domanda għall-elettriku baqgħet tizdied b'mod qawwi u qatt ma seta' jgħri li l-power station tal-Marsa tingħalaq kif pjanat.
- Din is-sena l-Enemalta harġet offerta għall-bini ta' impjant ġdid bl-iskop li l-kapaċità ta' generazzjoni ta' l-elettriku f'Delimara jizdied bejn 100MW u 120MW. Skond il-Chairman tal-kumpanija hu maħsub li l-offerta tingħalaq sa l-aħhar ta' din is-sena. L-impjant se jiehu madwar 24 xahar biex jinbena u l-Enemalta qed thalli l-għazliet tagħha kollha mitfuha x'tip ta' impjant se jkun u b'liema fuel se jithaddem.

SmartCity f'Rikazli li f'temp ta' ftit snin se johlqu piz ikbar fuq il-generazzjoni ta' l-elettriku.

Ir-rapport ta' l-Enemalta jpingi sitwazzjoni inkwetanti fejn mis-sajf ta' l-2008, biz-zieda naturali u l-konsum ikbar li se jkollu l-Mater Dei, jekk ma jsir xejn pajjiżna ma jkollux kapaċità żejda li jipproduċi l-elettriku u f'kaz li jkun hemm hsara f'xi turbina ta' 60MW, bħalma kellna din il-gimgha, partijiet sostanzjali tal-pajjiż jistgħu jesperjenzaw qtugħ ta' l-elettriku għal tul ta' hin mhux hazin.

L-Enemalta qed tipprova tilqa' għal dan. Din is-sena harġet offerta biex f'Delimara jinbena impjant iehor li jkun kapaċi jgġenera bejn 100MW u 120MW. Din l-ispiża mistennija tlaħhaq mal-Lm50 miljun.

Izda sa l-2010 jehtieġ li nzidu l-produzzjoni ta' l-elettriku biex nagħmlu tajeb għall-għeluq tal-power station tal-Marsa, iż-zieda fid-domanda u fl-istess waqt nilhqu l-miri ta' tniġġis imposti mill-UE.

S'issa ma jidherx li hemm pjanijiet konkreti ta' kif se jsir dan. Proposta minnhom titkellem dwar cable ta' l-elettriku bejn Malta u Sqallija li jkun kapaċi jipprovi sa 200MW. L-istimi għal proġett bħal dan jilhq u l-Lm55 miljun izda mhemm miri fissi sa meta se jsir dan il-proġett.

Proposta oħra biex nilhqu livelli aċċettabbli ta' tniġġis biex ma nehlux multi mill-UE hi biex l-impjanti kollha ta' l-Enemalta jidbew jithaddmu bil-gass minflok iż-żejt. Dan hu proġett fit-tul li jkun jehtieġ it-tqegħid ta' pipe tal-gas bejn

Malta u Sqallija, li skond stimi ta' l-Enemalta jista' jiswja mal-Lm65 miljun. Bla flus ta' tgħannaq u lanqas bus u lanqas ma tibni l-infrastruttura meħtieġa biex il-pajjiż jibqa' għaddej. Jehtieġ li min qed imexxi dan il-pajjiż jahseb għal dawn l-investimenti fl-iqsar żmien possibbli u fl-istess waqt jixpruna wkoll sistemi li jgġeneraw l-elettriku minn sorsi alternattivi biex il-power stations ma jibqgħux l-uniku sors ta' produzzjoni.

Il-proġett ta' turbini tar-riħ f'baħar fond li habbar il-Prim Ministru s-sena li għaddiet ukoll m'għandux miri fissi u bit-teknoloġija tal-lum jidher li għadu mhux ekonomikament vijabbli li jsir xi razzett ta' l-irdieden f'baħar fond.


Il-mizbla magħluqa tal-Magħtab mistennija trendi

l-enerġija mill-hruġ ta' gass waqt ir-rijabilitazzjoni. L-impjant ta' riċiklaġġ ta' Wied il-Għajn ukoll mistenni jipproduċi l-elettriku mill-proċess tal-kompost. Izda dawn wehhdhom mhux se jkun biżżejjed biex inaqqsu d-dipendenza tal-pajjiż fuq iż-żejt.

Fl-istess nifs għad m'hemm pjan konkret ta' kif se tkun konservata l-enerġija biex in-nies jahlu inqas elettriku u l-bini l-ġdid li jilta' jkun iktar effiċjenti.

Jekk il-Gvern tal-lum u dak li se jiġi għadu mhux se jiehdu bis-serjeta' l-problema ta' l-enerġija se nerġġu lura għaz-żminijiet fejn il-qtugħ tad-dawl kien parti mill-hajja ta' kuljum. Għoxrin sena wara l-1987 nerġġu ninsabu f'salib it-toroq u b'kombinazzjoni wkoll, lejlet elezzjoni oħra.

Lm200 miljun biex nibqgħu għaddej



Impjant ta' 130MW
Spiza kapitali: Madwar Lm50 miljun
Meħtieġ: Jekk l-offerta tingħata sa l-aħhar ta' din is-sena kif pjanat l-impjant ta' tip Combined Cycle Gas Turbine jkun qed jahdem sas-sajf ta' l-2009.
Post: Dan l-impjant se jitaqiegħed Delimara

200MW minn Sqallija
Spiza kapitali: Lm55 miljun
Meħtieġ: Biex ma nbatux qtugħ fl-elettriku fl-2010 meta l-power station tal-Marsa trid tagħlaq irridu niddeċiedu jekk nagħmlux cable li jwassal l-elettriku minn Sqallija biex jagħmel tajeb għan-nuqqas.
Post: Ir-rapport jirrakkomanda li l-cable minn Sqallija jwassal jew sa Pembroke jew Delimara f'zona hielsa mit-tbahir.

Pipe tal-gass minn Sqallija
Spiza kapitali: Lm65 miljun
Meħtieġ: Biex pajjiżna jilhaq livelli aċċettabbli ta' tniġġis hu is-suggerit li minflok zejt nibdew naharqu l-gass. Dan jista' jtwassal direttament b'pipe taħt il-baħar minn Sqallija. Ir-rapport jgħid li din l-għazla mhux probabbli isir qabel l-2012-2015.

Ċentri ta' distribuzzjoni
Spiza kapitali: Lm30 miljun
Meħtieġ: Biex nilqgħu għad-domanda ikbar għall-elettriku u l-għeluq tal-power station tal-Marsa jehtieġ li s-sistema tad-distribuzzjoni tissafhaq billi jinbnew centri ta' distribuzzjoni oħra madwar il-pajjiż u jittejbu dawk ezistenti. Dan isir fuq medda ta' snin.
Post: Diversi inħawi f'Malta.

Stimi meħudin mir-rapport Pjan ta' Generazzjoni għall-Elettriku mahruġ mill-Enemalta fl-2006.

Mini taħt l-art

Bhala parti mis-sistema tad-distribuzzjoni ta' l-elettriku l-Enemalta harġet numru ta' mini taħt l-art biex minnhom tgħaddi cables li jgħaqqdu flimkien numru ta' centri tad-distribuzzjoni f'inhawi importanti tal-pajjiż.

Delimara – Marsa
Mina prinċipali li tgħaqqad iż-żewġ power stations flimkien u li minha jgħaddu għadd ta' cables importanti.

Delimara – Marsaskala
Mina li tgħaqqad il-power station ta' Delimara maċ-ċentru tad-distribuzzjoni f'Marsaskala.

Marsaskala – Rikazli
Mina li għad trid tithaffer biex tgħaqqad iċ-ċentru ta' distribuzzjoni f'Wied il-Għajn ma' ċentru iehor f'Rikazli fejn se jsir il-proġett Smart City.

St. Venera – Msida – Kappara
Bl-iskop li tissafhaq il-provvista ta' l-elettriku fiċ-ċentru tad-distribuzzjoni li se jinbena fil-Kappara li hu importanti għall-inħawi ta' San Gwann, San Giljan u Tas-Sliema, thaffret mina li tgħaqqad lil dan iċ-ċentru mal-mini l-oħra prinċipali ta' l-Enemalta.

Mosta - Qormi
Din il-mina thaffret biex jtwassal cable li jiflah certa qawwa saċ-ċentru tad-distribuzzjoni ġdid li nbena fil-Mosta.



Se jzidu d-domanda

Mater Dei
10MW iktar minn San Luqa
Snin: 2007 u 2008

Manoel Island u Tignè
14MW
Snin: 2006 – 2012

Pender Gardens
8MW
Snin: 2009 – 2012

SmartCity
30MW
Snin: 2009 – 2015

Taġrif miġbur mir-rapport Pjan għall-Generazzjoni ta' l-Elettriku mahruġ mill-Enemalta fl-2006